

ऑनलाईन माळी वधु वर परिचय मेळावा २०२०

कोरोना काळात स्वागतार्ह उपक्रम

जगभरात पसरलेल्या कोरोना विषाणूच्या प्रादुर्भावामुळे प्रत्येक देशात, प्रत्येक समाजात बदल झाले. आपले राज्य देखील त्यास अपवाद नाही. कोरोना विषाणूच्या परिणामामुळे जीवनातील प्रत्येक बाबीवरच अनिष्ट परिणाम झाला. विवाह ही अशीच अनिष्ट परिणाम घडविणारी बाब ठरली. विवाह जमविणे, त्यासाठीची वधु वर सुचक मंडळे, लग्नपत्रिका, पोशाख व साडी खरेदी, दागिने, कार्यालय, सजावट, बॅण्ड, केटरर, व्हिडीओ व फोटोग्राफी, हॉटेल्स अशा असंख्य बाबींवर कोरोना काळात परिणाम झाला आहे.

यातून मार्ग काढण्यासाठीच महाराष्ट्रात मोठ्या प्रमाणात असणार्या माळी समाजाचा वधु वर मेळावा ऑनलाईन पद्धतीने आयोजित केला आहे, ही विशेष कौतुकाची बाब मानावी लागेल. आंतरजातीय विवाह समाजात होत असतात तरीही स्वतःच्याच समाजात विवाह करण्याचा प्रघात अजूनही कायम आहे. सुमारे ३०-४० वर्षांपर्यंत एकमेकांकडे जाणे -येणे असायचे, वडिलधारी मंडळीदेखील आस्थेने परिचिताकडे जायचे त्यातूनच उपवर मुलगा अथवा मुलगी यांची माहिती घेऊन एकमेकांना द्यायचे. एकप्रकारे ती चालती -बोलती वधु वर सुचक मंडळेच होती.

आता मात्र काळ बदलला आहे. उपवर मुला मुलींची माहिती सहजतेने मिळणे शक्य होत नाही. त्यातूनच व्यावसायिक पातळीवर सर्व समाजामध्ये वधु वर सुचक मंडळे सुरू झाली. अनेक टिव्ही चॅनेल्सने देखील वधु वर सुचक मंडळे विविध नावांनी सुरू केली. या सर्वांना प्रतिसादही मिळत राहिला. महाराष्ट्रात माळी समाजातही गेल्या १०-२० वर्षांत वधु वर सुचक मंडळे काही प्रमाणात निघत राहिली. वधु वर मेळावेदेखील आयोजित व्हायचे. काही स्थानिक अथवा राज्यपातळीवरील वधु वर मेळावे झाल्याचे मला स्मरते.

कोरोना विषाणूच्या प्रादुर्भावामुळे मात्र सर्व घडामोडी ठप्प झाल्या. मुले अथवा मुलींचे शिक्षण पूर्ण झाले आहे, नोकरी व्यवसाय अथवा शेतीदेखील करू लागल्या



आहेत. लग्नाचे वयही झाले आहे. अशा वेळी कोरोना परिस्थितीत उपवर मुले अथवा मुली यांचा शोध तरी कसा घ्यायचा ? हा प्रश्न निर्माण झाला. जर मुलगा अथवा मुलगी एकमेकांना पसंत पडले तर छोटेखानी घरगुती विवाह करणे, शक्य होऊ शकते. तो युवक अथवा युवती विवाह करून संसार करू शकतात. मात्र उपवर मुला मुलींचा शोधच थांबला, मुलामुलींची वयं वाढत राहिली, तशा पालकांच्या चिंताही वाढू लागल्या .

त्यासाठीच किमान कोरोना काळात तरी ऑनलाईन शिवाय पर्याय उरला नाही. रविवार दि ११ ऑक्टोबर रोजी माळी समाजाचा ऑनलाईन पद्धतीने झालेला भारतातील कदाचित पहिलाच वधु वर मेळावा असावा. यामध्ये उपवर मुला मुलींनी आपल्या माहिती सोबत आधारकार्ड देणेही सुचवले आहे. यामुळे नाव, वय, पत्ता आदींबाबत अधिकृतता येते. याशिवाय जे उपवर मुले मुली फोटो व माहिती बघून संपर्काची इच्छा व्यक्त करतील, त्यांचा 'झुम' द्वारा देखील परस्पर संवाद घडून आणला गेला. यात परदेशातील ही अनेक वधूवरांनी प्रत्यक्ष सहभाग घेतला व भारतातील त्यांच्या पालकांनी येथून सुसवांद केला. यामध्ये लग्न ठरविणे हा हेतू नसून वधु वरांची माहिती फोटोसह उपलब्ध करून देणे, प्राथमिक निवड केलेल्या स्थळांचा एकमेकांशी झुम द्वारा समोरा समोर संपर्क साधून देणे इतपत हेतू आहे.

११ ऑक्टोबर व १ नोव्हेंबर २०२० च्या माळी समाजाच्या या ऑनलाईन वधु वर मेळाव्यातील सहभागींना त्यानंतर सुमारे एक महिना देखील ही यादी व सेवा उपलब्ध होती . कोरोना विषाणूचा प्रादुर्भाव कमी होत राहिल्यास परस्पर संपर्क, विवाह निश्चिती व प्रत्यक्ष विवाह या बदलचे सर्व निर्णय दोन्हीकडच्या पालकांनीच घ्यायचे आहे.

वधु वरांची परस्परांची निवड ही तशी खुपच नाजुक बाब असते. आयुष्याचा जोडीदार निवडताना खुपच काळजी घेणे गरजेचे असते. एवढे करूनही घटस्फोट होताना



दिसतात, तेवहा निश्चितच वाईट वाटते. सद्याच्या काळात मुली शिकलेल्या आहेत. त्यांना करीयर करायचे असते, स्वतःपेक्षा जास्त शिकलेला व जास्त कर्तृत्ववान पती हवा असतो. एकत्रित कुटुंबात नांदण्यास अनेकदा मुली नाखुष असतात, असे दिसून आले आहे. मुलगा कर्तबगार असेल तर भविष्यात आर्थिक स्थिर होईल हा विश्वास न बाळगता आर्थिक संपन्न कुटुंबातच विवाह जमविण्याचा मुलींच्या पालकांचा अनेकदा कल दिसून येतो. शहरी आणि ग्रामीण असा फरकही मोठा आहे. शहरात वाढलेल्या मुली विवाहानंतर ग्रामीण भागात जाण्यास नाखुष असतात.

याप्रमाणेच मुलांना देखील मुलगी सुंदर व गोरी हवी असते. मुलीचे चेहर्याचे सौंदर्य व गोरेपणा यापेक्षाही तिच्या स्वभावातील संमजस्यपणा कुटुंबातील सर्वांची काळजी घेण्याची वृत्ती, समाजाकडे बघण्याचा दृष्टिकोण, अंधश्रद्धांना खतपाणी न घालण्याची मानसिकता, मुलीचे उत्तम शिक्षण व करीयर, मुलगी काळी -सावळी-गहुवर्णिय असली तरी तिच्यात असणारा स्मार्टपणा, अशा अनेक बाबींचा वास्तविक विचार व्हायला हवा, मात्र मुलगी गोरी व सुंदर हवी हाच पहिला आग्रह धरला जातो. त्यात बदल होणे आवश्यक वाटते. .

मध्यंतरी 'फेअर अँड लव्हली' या उत्पादनांच्या जाहिरातीतील 'फेअर' म्हणजे गोरेपणा हा शब्द काढून टाकला पाहिजे, यासाठी २१ वर्षांची मुलगी न्यायालयात गेली. त्यानंतर केवळ आपल्या देशातच नव्हे तर सार्या जगात 'फेअर' या शब्दाविरूद्ध समाजमन तयार होऊ लागले आणि अखेरीस हिंदुस्थान युनिलिव्हर कंपनीला 'फेअर' हा शब्द बदलण्याचा निर्णय घ्यावा लागला. भारतासारख्या उष्ण कटीबंधातील देशात प्रामुख्याने स्त्रिया आणि पुरुषही काळे, सावळे, गहुवर्णिय आहेत. युरोपातील गोरेपणा प्रमाणे गोरेपणा आपल्या इथे नाही. आपण गोरे अथवा सुंदर नसलो तरी पत्नी मात्र गोरी व



सुंदर हवी, ही समाजात दृढ झालेली मानसिकता झपाट्याने बदलली पाहिजे. कारण लाखो युवतींना आपण गोरे नाही, याबद्दलचा न्यूनगंड दिसून येतो. वधु वर मेळाव्यात ही बाब निश्चितच महत्वाची असते.

त्यामुळेच मुलगा व मुलगी कर्तबगार, शिक्षित, संमजस, कुटुंबाला एकत्र राखण्याची, घरातील वृद्ध मातापित्यांची काळजी घेणारी अशी असायला हवी. मुलाची श्रीमंती आणि मुलीचे सौंदर्य हाच एकमेव निकष विवाहप्रसंगी बघितला जाऊ नये, त्यासाठीच प्रत्येक समाजाच्या वधु वर मेळाव्यात अशा विचारांवर चर्चा जरूर व्हावी. माळी समाजाच्या होणार्या या ऑनलाईन वधु वर मेळाव्यात व नावनोंदणी करणे असा समाज प्रबोधनाची झालर देण्याचा प्रयत्न आमचा निश्चित असेल. यासाठी संपर्क हॉर्न: /ले.श्रू/रश्रूर्ळीरिवर्हीरी

या लिंक वर टच करून ऑन लाईन फॉर्म भरून देणे आवश्यक आहे .फॉर्म साठी मदत संपर्क मोबाईल: प्रिया ९६८९९००६५९

अनेक पर्यायातून मनपसंत जीवनसाथी निवडण्याची सुवर्णसंधी या परिचय मेळाव्यातून मिळणार आहे.

प्रिन्स ग्रुप व पुणे संस्कृती वैभव ट्रस्ट ने हा मेळावा आयोजित केला आहे.

रवी चौधरी,पुणे

संकल्पना व मुख्य संयोजक

मोबाईल: ९९२२४३१९७४ व ९८२२४३५०९०



www.Mahatmaphule.net

जय ज्योती !!जय क्रांती!!

माळी समाज वधू-वर मेळावा




माळी समाज वधू-वर मेळावा



माळी समाज वधू-वर मेळावा



माली समाज वधू-वर मेळावा



माली समाज वधू-वर मेळावा



माळी समाज वधू-वर मेळावा



माळी समाज वधू-वर मेळावा



माळी समाज वधू-वर मेळावा



माली समाज वधू-वर मेळावा



माळी समाज वधू-वर मेळावा



माली समाज वधू-वर मेळावा



माली समाज वधू-वर मेळावा



माळी समाज वधू-वर मेळावा



माळी समाज वधू-वर मेळावा

